

ΝΙΚΟΛ. Σ. ΓΚΙΝΟΠΟΥΛΟΥ Δ. Φ.
ΚΑΘΗΓΗΤΟΥ

ΠΛΑΤΩΝΟΣ
ΚΡΙΤΩΝ

ΠΡΟΣ ΧΡΗΣΙΝ
ΤΗΣ Γ' ΤΑΞΕΩΣ ΤΩΝ ΓΥΜΝΑΣΙΩΝ

ΕΓΚΕΚΡΙΜΕΝΟΝ

ΤΕΥΧΟΣ ΠΡΩΤΟΝ
ΚΕΙΜΕΝΟΝ

ΕΚΔΟΤΙΚΗ ΕΤΑΙΡΙΑ "ΑΘΗΝΑ",
Α. Ι. ΡΑΛΛΗΣ & ΣΙΑ
ΕΥΡΙΠΙΔΟΥ 6. ΑΘΗΝΑΙ
1927

42033
ΝΙΚΟΛ. Σ. ΓΚΙΝΟΠΟΥΛΟΥ Δ. Φ.
ΚΛΗΡΗΓΗΤΟΥ

ΠΛΑΤΩΝΟΣ ΚΡΙΤΩΝ

ΠΡΟΣ ΧΡΗΣΙΝ
ΤΗΣ Γ. ΤΑΞΕΩΣ ΤΩΝ ΓΥΜΝΑΣΙΩΝ

ΕΓΚΕΚΡΙΜΕΝΟΝ

ΤΕΥΧΟΣ ΠΡΩΤΟΝ
ΚΕΙΜΕΝΟΝ

ΕΚΔΟΤΙΚΗ ΕΤΑΙΡΙΑ "ΑΘΗΝΑ"
Α. Ι. ΡΑΛΛΗΣ & ΣΙΑ
ΕΥΡΥΠΙΔΟΥ 6, ΑΘΗΝΑΙ
1927

Πᾶν γνήσιον ἀντίτυπον φέρει τὴν ὑπογραφήν τοῦ
Συγγραφέως.



ΠΛΑΤΩΝΟΣ ΚΡΙΤΩΝ (*)

(ἢ περὶ τοῦ πρακτέου, ἠθικός)

ΤΑ ΤΟΥ ΔΙΑΛΟΓΟΥ ΠΡΟΣΩΠΑ

ΣΩΚΡΑΤΗΣ--ΚΡΙΤΩΝ

I

α'

(Κεφ. I)

ΣΩ. Τί τηνικάδε ἀφίξει, ὦ Κρίτων; ἢ οὐ πρό
ἔτι ἐστίν;

ΚΡ. Πάνυ μὲν οὖν.

ΣΩ. Πηνίκα μάλιστα;

ΚΡ. Ὁρθρος βαθύς.

ΣΩ. Θαυμάζω, ὅπως ἠθέλησέ σοι ὁ τοῦ δεσμο-
τηρίου φύλαξ ὑπακοῦσαι.

ΚΡ. Εὐνήθης ἤδη μοί ἐστιν, ὦ Σώκρατες, διὰ τὸ
πολλάκις δεῦρο φοιτᾶν, καί τι καὶ εὐηγοῖται ὑπ'
ἐμοῦ.

ΣΩ. Ἄσπι δὲ ἤχεις ἢ πάλαι;

(*) Κατὰ τὴν στερεότυπον ἔκδοσιν Hermann-Wohlhab

ΚΡ. Ἐπεικῶς πάσαι.

ΣΩ. Εἶτα πῶς οὐκ εὐθὺς ἐπήγειράς με, ἀλλὰ σιγῇ παρακάθησαι;

ΚΡ. Οὐ μὰ τὸν Δία, ὦ Σώκρατες, οὐδ' ἂν αὐτὸς ἤθελον ἐν τοσαύτῃ τε ἀγρουπνία καὶ λύπῃ εἶναι· ἀλλὰ καὶ σοῦ πάσαι θαυμάζω αἰσθανόμενος, ὡς ἡδέως καθεῖδεις· καὶ ἐπιτήδεις σε οὐκ ἤγειρον, ἵνα ὡς ἡδίστα διαίτης. Καὶ πολλάκις μὲν δὴ σε καὶ πρότερον ἐν παντὶ τῷ βίῳ εὐδαιμόνισα τοῦ τρόπου, πολὺ δὲ μάλιστα ἐν τῇ νυκτὶ παρεστῶση ἔυμφορᾷ, ὡς ῥαδίως αὐτὴν καὶ πρῶτος φέρεις.

ΣΩ. Καὶ γὰρ ἂν, ὦ Κρίτων, πλημμελὲς εἴη ἀγανακτεῖν τηλικούτων ὄντα, εἰ δεῖ ἤδη τελευτᾶν.

ΚΡ. Καὶ ἄλλοι, ὦ Σώκρατες, τηλικούτοι ἐν τοιαύταις ἔυμφοραῖς ἀλίσκονται, ἀλλ' οὐδὲν αὐτοῖς ἐπιλύεται ἢ ἡλικία τοῦ μὴ οὐχὶ ἀγανακτεῖν τῇ παρουσίᾳ τύχῃ.

ΣΩ. Ἔστι ταῦτα. Ἀλλὰ τί δὴ οὕτω πρόω ἀφίξει;

ΚΡ. Ἀγγελίαν, ὦ Σώκρατες, φέρων χαλεπὴν, οὐ σοί, ὡς ἐμοὶ φαίνεται, ἀλλ' ἐμοὶ καὶ τοῖς σοῖς ἐπιτηδείοις πᾶσι καὶ χαλεπὴν καὶ βαρεῖαν, ἣν ἐγώ, ὡς ἐμοὶ δοκῶ, ἐν τοῖς βαρύνται' ἂν ἐνέγκαιμι.

ΣΩ. Τίνα ταύτην; ἢ τὸ πλοῖον ἀφίεται ἐκ Δήλου, οὐ δεῖ ἀφικομένον τεθνάναι με;

ΚΡ. Οὕτοι δὴ ἀφίεται, ἀλλὰ δοκεῖ μὲν μοι ἤξειν τήμερον ἔξ ὧν ἀπαγγέλλουσιν ἤκοντές τινες ἀπὸ Σουνίου καὶ καταλιπόντες ἐκεῖ αὐτό. Δῆλον οὖν ἐκ τούτων τῶν ἀγγελιῶν, ὅτι ἤξει τήμερον καὶ ἀνάγκη δὴ ἔς αὐτοῖον ἔσται, ὦ Σώκρατες, τὸν βίον σε τελευτᾶν.

β'

(Κεφ. II)

ΣΩ. Ἄλλ, ὦ Κρίτων, τύχη ἀγαθῆ· Εἰ ταύτη τοῖς θεοῖς φίλον, ταύτη ἔστω. Οὐ μέντοι οἶμαι ἦξειν αὐτὸ τήμερον.

ΚΡ. Πόθεν τοῦτο τεκμαίρει;

ΣΩ. Ἐγὼ σοι ἔρω. Τῆ γάρ που ὑστεραία δεῖ με ἀποθνήσκειν ἢ ἢ ἂν ἔλθῃ τὸ πλοῖον.

ΚΡ. Φασί γέ τοι δὴ οἱ τούτων κύριοι.

ΣΩ. Οὐ τοίνυν τῆς ἐπιούσης ἡμέρας οἶμαι αὐτὸ ἦξειν, ἀλλὰ τῆς ἐτέρας. Τεκμαίρομαι δὲ ἔκ τινος ἐνύπνιου, ὃ ἔώρακα ὀλίγον πρότερον ταύτης τῆς νυκτός· καὶ κινδυνεύεις ἐν καιρῷ τινι οὐκ ἐγείραί με.

ΚΡ. Ἦν δὲ δὴ τί τὸ ἐνύπνιον;

ΣΩ. Ἐδόκει τίς μοι γυνή προσελθοῦσα καλὴ καὶ εὐειδής, λευκὰ ἱμάτια ἔχουσα, καλέσαι με καὶ εἰπεῖν· ὦ Σώκρατες,

«ἤματι κεν τριτάτῳ Φθίην ἐρίβωλον ἴκοιο».

ΚΡ. Ἄτοπον τὸ ἐνύπνιον, ὦ Σώκρατες.

ΣΩ. Ἐναργὲς μὲν οὖν, ὡς γέ μοι δοκεῖ, ὦ Κρίτων.

II

α'

(Κεφ. III)

✕ ΚΡ. Λίαν γε, ὡς εἶπεν. Ἄλλ', ὦ δαιμόνιε Σώκρατες, ἔτι καὶ νῦν ἐμοὶ πείθου καὶ σώθητι· ὡς ἐμοί, ἔάν σὺ ἀποθάνῃς, οὐ μία συμφορὰ ἐστίν, ἀλλὰ χωρὶς μὲν τοῦ ἔστερῆσθαι τοιούτου ἐπιτηδείου, οἷον ἐγὼ οὐδένα μήποτε εὐρήσω, ἔτι δὲ καὶ πολλοῖς δόξω, οἳ ἐμὲ καὶ σὲ σαφῶς ἴσασιν, ὡς οἷός τ' ὦν σε σώζειν, εἰ ἤθελον

ἀναλίσκειν χρήματα, ἀμελήσαι. Καίτοι τίς ἂν αἰσχίων εἶη ταύτης δόξα ἢ δοκεῖν χρήματα περὶ πλείονος ποι- εῖσθαι ἢ φίλους; οὐ γὰρ πείσονται οἱ πολλοί, ὥς σὺ αὐτὸς οὐκ ἠθέλησας ἀπιέναι ἐνθένδε, ἡμῶν προθυ- μουμένων.

ΣΩ. Ἄλλὰ τί ἡμῖν, ὦ μακάριε Κρίτων, οὕτω τῆς τῶν πολλῶν δόξης μέλει; οἱ γὰρ ἐπαικίστατοι, ὧν μᾶλλον ἄξιον φροντίζειν, ἠγήσονται αὐτὰ οὕτω πε- προᾶχθαι, ὅσπερ ἂν προαχθῆ.

ΚΡ. Ἄλλ' ὁρᾷς δὴ, ὅτι ἀνάγκη, ὦ Σώκρατες, καὶ τῆς τῶν πολλῶν δόξης μέλειν. Αὐτὰ δὲ δῆλα τὰ πα- ρόντα νυνί, ὅτι οἰοί τ' εἶσιν οἱ πολλοὶ οὐ τὰ μικρό- τατα τῶν κακῶν ἐξεργάζεσθαι, ἀλλὰ τὰ μέγιστα σχε- δόν, ἔάν τις ἐν αὐτοῖς διαβεβλημένος ᾖ.

ΣΩ. Εἰ γὰρ ὄφελον, ὦ Κρίτων, οἰοί τ' εἶναι οἱ πολλοὶ τὰ μέγιστα κακὰ ἐξεργάζεσθαι, ἵνα οἰοί τ' ἦσαν αὐ καὶ ἀγαθὰ τὰ μέγιστα· καὶ καλῶς ἂν εἶχε νῦν δὲ οὐδετέρα οἰοί τε· οὔτε γὰρ φρόνιμον οὔτε ἄφρονα δυνατοὶ ποιῆσαι, ποιῶσι δὲ τοῦτο ὅ,τι ἂν τύχωσι. X

β'

(Κεφ. IV)

ΚΡ. Ταῦτα μὲν δὴ οὕτως ἐγέτω· τάδε δέ, ὦ Σώ- κρατες, εἰπέ μοι· ἄρα γε μὴ ἐμοῦ προμηθεὶ καὶ τῶν ἄλλων ἐπιτηδείων, μή, ἔάν σὺ ἐνθένδε ἐξέλθῃς, οἱ συκοφάνται ἡμῖν πράγματα παρέχωσιν ὥς σὲ ἐν- θένδε ἐκκλέψασι, καὶ ἀναγκασθῶμεν ἢ καὶ πᾶσαν τὴν οὐσίαν ἀποβαλεῖν ἢ συχνὰ χρήματα, ἢ ἄλλο τι πρὸς τούτοις παθεῖν, εἰ γὰρ τι τοιοῦτον φοβεῖ, ἔασον αὐτὸ



χαίρειν· ἡμεῖς γάρ που δίκαιοί ἐσμεν σφασαντές σε κινδυνεύειν τοῦτον τὸν κίνδυνον καί, ἐὰν δέη, ἐτι τοῦτου μεῖζω· ἀλλ' ἐμοὶ πείθου καὶ μὴ ἄλλως ποίει.

ΣΩ. Καὶ ταῦτα προμηθοῦμαι, ὦ Κρίτων, καὶ ἄλλα πολλά.

ΚΡ. Μῆτε τοίνυν ταῦτα φοβοῦ· καὶ γὰρ οὐδὲ πολὺ τὰργυρίον ἐστίν, ὃ θέλουσι λαβόντες τινὲς σῶσαι σε καὶ ἔξαγαγεῖν ἐνθένδε. Ἐπειτα οὐκ ὀρᾶς τούτους τοὺς συκοφάντας ὡς εὐτελεῖς, καὶ οὐδὲν ἂν δέοι ἐπ' αὐτοὺς πολλοῦ ἀργυρίου; σοὶ δὲ ὑπάρχει μὲν τὰ ἐμὰ χρήματα, ὡς ἐγῶμαι, ἱκανά· ἔπειτα καὶ εἴ τι ἐμοῦ κηδόμενος οὐκ οἶει δεῖν ἀναλίσκειν τὰμά, ξένοι οὔτοι ἐνθάδε ἔτοιμοι ἀναλίσκειν· εἰς δὲ καὶ κεχόμικεν ἐπ' αὐτὸ τοῦτο ἀργύριον ἱκανόν, Σιμμίας ὁ Θηβαῖος· ἔτοιμος δὲ καὶ Κέβης καὶ ἄλλοι πολλοὶ πάνυ. Ὡστε, ὅπερ λέγω, μῆτε ταῦτα φοβούμενος ἀποκάμης σαυτὸν σῶσαι, μῆτε, ὃ ἔλεγες ἐν τῷ δικαστηρίῳ, δυσχερές σοι γενέσθω, ὅτι οὐκ ἂν ἔχοις ἐξελεθὼν ὅτι χωρῶ σαυτῶ· πολλαχοῦ μὲν γὰρ καὶ ἄλλοσε, ὅποι ἂν ἰφίκη, ἀγαπήσουσί σε· ἐὰν δὲ βούλη εἰς Θετταλίαν ἵεναί, εἰσὶν ἐμοὶ ἐκεῖ ξένοι, οἳ σε περὶ πολλοῦ ποιήσονται καὶ ἀσφάλειάν σοι παρέξονται, ὥστε σε μηδένα λυπεῖν τῶν κατὰ Θετταλίαν.

Υ'

(Κεφ. V)

Ἐτι δέ, ὦ Σώκρατες, οὐδὲ δίκαιόν μοι δοκεῖς ἐπιχειρεῖν πρᾶγμα, σαυτὸν προδοῦναι, ἔξον σωθῆναι· καὶ τοιαῦτα σπεύδεις περὶ σεαυτὸν γενέσθαι, ἅπερ ἂν καὶ οἱ ἐχθροὶ σου σπεύσαιέν τε καὶ ἔσπευσαν, σὲ δια-

φθειρα βουλόμενοι. Πρὸς δὲ τούτοις καὶ τοὺς υἱεῖς
τοὺς σαυτοῦ ἔμοιγε δοκεῖς προδιδόναι, οὓς σοι ἔξδν καὶ
ἐκθρέψαι καὶ ἐκπαιδεῦσαι οἰγήσει καταλιπών, καὶ τὸ
σὸν μέρος, ὅ,τι ἂν τύχῃσι, τοῦτο πράξουσιν· τεύχονται
δέ, ὡς τὸ εἶκόσ, τοιούτων, οἷάπερ εἶωθε γίνεσθαι ἐν
ταῖς ὄρφανίαις περὶ τοὺς ὄρφανούς. Ἡ γὰρ οὐ χροῖ
ποιεῖσθαι παῖδας ἢ ξυνδιαταλαιπωρεῖν καὶ τρέφοντα
καὶ παιδεύοντα· σὺ δὲ μοι δοκεῖς τὰ ὀφθυμότατα αἰ-
ρεῖσθαι· χροῖ δέ, ἅπερ ἂν ἀνὴρ ἀγαθὸς καὶ ἀνδρείος
ἔλοιτο, ταῦτα αἰρεῖσθαι, φάσκοντά γε δὴ ἀρετῆς διὰ
παντὸς τοῦ βίου ἐπιμελεῖσθαι· ὡς ἔγωγε καὶ ὑπὲρ σοῦ
καὶ ὑπὲρ ἡμῶν τῶν σῶν ἐπιτηδείων αἰσχύνομαι, μὴ
δόξη ἅπαν τὸ πρᾶγμα τὸ περὶ σὲ ἀνανδρία τινὶ τῇ ἡμε-
τέρα πεπραχθαι, καὶ ἡ εἴσοδος τῆς δίκης εἰς τὸ δι-
καστήριον, ὡς εἰσῆλθεν, ἔξδν μὴ εἰσελθεῖν, καὶ αὐτὸς
ὁ ἀγών, ὡς ἐγένετο, καὶ τὸ τελευταῖον δὴ τουτί,
ὡσπερ κατάγγελος τῆς πράξεως, κακία τινὶ καὶ ἀναν-
δρία τῇ ἡμετέρα διαπεφευγέναι ἡμᾶς δοκεῖν, οἷτινες
σε οὐχὶ ἐσφῶσαμεν οὐδὲ σὺ σαυτόν, οἷόν τε ὄν καὶ δυνα-
τόν, εἴ τι καὶ σμικρὸν ἡμῶν ὄφελος ἦν. Ταῦτ' οὖν, ὦ
Σώκρατες, ὄρα μὴ ἅμα τῷ κακῷ καὶ αἰσχροῷ ἢ σοί
τε καὶ ἡμῖν. Ἄλλὰ βουλεύου, μᾶλλον δὲ οὐδὲ βου-
λεύεσθαι ἔτι ὄρα, ἀλλὰ βεβουλεύεσθαι. Μία δὲ βουλή·
τῆς γὰρ ἐπιούσης νυκτὸς πάντα ταῦτα δεῖ πεπραχθαι.
Εἰ δὲ τι περιμενοῦμεν, ἀδύνατον καὶ οὐκέτι οἷόν τε.
Ἄλλὰ παντὶ τρόπῳ, ὦ Σώκρατες, πείθου μοι καὶ
μηδαμῶς ἄλλως ποίει.

III

α'

(Κεφ. VI)

ΣΩ. ὦ φίλε Κρίτων, ἡ προθυμία σου πολλοῦ ἀξία, εἰ μετὰ τινος ὀρθότητος εἴη· εἰ δὲ μή, ὕψω μείζων, τοσοῦτω χαλεπωτέρα. Σκοπεῖσθαι οὖν χορὴ ἡμᾶς, εἴτε ταῦτα πρακτέον εἴτε μή· ὡς ἐγὼ οὐ μόνον νῦν, ἀλλὰ καὶ ἀεὶ τοιοῦτος, οἷος τῶν ἐμῶν μηδενὶ ἄλλω πείθεσθαι ἢ τῷ λόγῳ, ὅς ἂν μοι λογιζομένῳ βέλτιστος φαίνεται. Τοὺς δὲ λόγους, οὓς ἐν τῷ ἔμ-προσθεν ἔλεγον, οὐ δύναμαι νῦν ἐκβαλεῖν, ἐπειδὴ μοι ἦδε ἡ τύχη γέγονεν, ἀλλὰ σχεδόν τι ὅμοιοι φαίνονται μοι καὶ τοὺς αὐτοὺς πρεσβεύω καὶ τιμῶ, οὔσπερ καὶ πρότερον· ὧν ἐὰν μὴ βελτίω ἔχωμεν λέγειν ἐν τῷ παρόντι, εὐ ἴσθι ὅτι οὐ μὴ σοὶ ξυγχωρήσω, οὐδ' ἂν ἂν πλείω τῶν νῦν παρόντων ἢ τῶν πολλῶν δύναμις ὡσπερ παῖδας ἡμᾶς μορμολύττηται, [δεσμοὺς καὶ θανάτους ἐπιπέμπουσα καὶ χρημάτων ἀφαιρέσεις. Πῶς οὖν ἂν μετριώτατα σκοποῖμεθα αὐτά; εἰ πρῶτον μὲν τοῦτον τὸν λόγον ἀναλάβοιμεν, ὃν σὺ λέγεις περὶ τῶν δοξῶν, πότερον καλῶς ἐλέγετο ἐκάστοτε ἢ οὐ, ὅτι ταῖς μὲν δεῖ τῶν δοξῶν προσέχειν τὸν νοῦν, ταῖς δὲ οὐ· ἢ πρὶν μὲν ἐμὲ δεῖν ἀποθνήσκειν καλῶς ἐλέγετο, νῦν δὲ κατάδηλος ἄρα ἐγένετο, ὅτι ἄλλως ἔνεκα λόγου ἐλέγετο, ἣν δὲ παιδιὰ καὶ φλυαρία ὡς ἀληθῶς; Ἐπιθυμῶ δ' ἐγὼγε ἐπισκέψασθαι, ὦ Κρίτων, κοινῇ μετὰ σοῦ, εἰ τί μοι ἀλλοιότερος φανεῖται, ἐπειδὴ ὧδε ἔχω, ἢ ὁ αὐτός, καὶ ἐάσομεν χαίρειν ἢ πεισόμεθα αὐτῷ. Ἐλέγετο δέ πως, ὡς ἐγῶμαι ἐκάστοτε ὧδε

ὑπὸ τῶν οἰομένων τι λέγειν, ὥσπερ νῦν δὴ ἐγὼ ἔλεγον, ὅτι τῶν δοξῶν, ὡς οἱ ἄνθρωποι δοξάζουσι, δεοὶ τὰς μὲν περὶ πολλοῦ ποιεῖσθαι, τὰς δὲ μή. Τοῦτο πρὸς θεῶν, ὧ Κρίτων, οὐ δοκεῖ καλῶς σοι λέγεσθαι, σὺ γάρ, ὅσα γε τάνθρώπεια, ἐκτὸς εἶ τοῦ μέλλειν, ἀποθνήσκειν αὔριον, καὶ οὐκ ἂν σε παρακρούοι ἢ παροῦσα ξυμφορά· σκόπει δὴ· οὐχ ἱκανῶς δοκεῖ σοι λέγεσθαι, ὅτι οὐ πάσας χρὴ τὰς δόξας τῶν ἀνθρώπων τιμᾶν, ἀλλὰ τὰς μὲν, τὰς δ' οὐ· οὐδὲ πάντων, ἀλλὰ τῶν μὲν, τῶν δ' οὐ· τί φῆς; ταῦτα οὐχὶ καλῶς λέγεται;

ΚΡ. Καλῶς.

ΣΩ. Οὐκοῦν τὰς μὲν χρηστὰς τιμᾶν, τὰς δὲ πονηρὰς μή;

ΚΡ. Ναί.

ΣΩ. Χρησταὶ δὲ οὐχ αἱ τῶν φρονίμων, πονηραὶ δὲ αἱ τῶν ἀφρόνων;

ΚΡ. Πῶς δ' οὐ;

β'

(Κεφ. VII)

ΣΩ. Φέρε δὴ, πῶς αὐτὰ τοιαῦτα ἐλέγετο; γυμναζόμενος ἀνὴρ καὶ τοῦτο πράττων πότερον παντὸς ἀνδρὸς ἐπαίνω καὶ ψόγω καὶ δόξῃ τὸν νοῦν προσέχει, ἢ ἐνὸς μόνου ἐκείνου, ὅς ἂν τυγχάνη ἰατρὸς ἢ παιδοτρίβης ὢν;

ΚΡ. Ἐνὸς μόνου.

ΣΩ. Οὐκοῦν φοβεῖσθαι χρὴ τοὺς ψόγους καὶ ἀσπάζεσθαι τοὺς ἐπαίνους τοὺς τοῦ ἐνὸς ἐκείνου, ἀλλὰ μὴ τοὺς τῶν πολλῶν.

ΚΡ. Δῆλα δὴ.

ΣΩ. Ταύτη ἄρα αὐτῷ πρακτέον καὶ γυμναστέον καὶ ἐδεστέον γε καὶ ποτέον, ἢ ἂν τῷ ἐνὶ δοκῇ, τῷ ἐπιστάτῃ καὶ ἐπαίοντι, μᾶλλον ἢ ἢ ξύμπασι τοῖς ἄλλοις.

ΚΡ. Ἔστι ταῦτα.

ΣΩ. Εἶεν ἀπειθήσας δὲ τῷ ἐνὶ καὶ ἀτιμάσας αὐτοῦ τὴν δόξαν καὶ τοὺς ἐπαίνους, τιμήσας δὲ τοὺς τῶν πολλῶν καὶ μηδὲν ἐπαίωντων, ἄρα οὐδὲν κακὸν πείσεται;

ΚΡ. Πῶς γὰρ οὐ;

ΣΩ. Τί δ' ἔστι τὸ κακὸν τοῦτο καὶ ποῖ τείνει, καὶ εἰς τί τῶν τοῦ ἀπειθοῦντος;

ΚΡ. Δῆλον ὅτι εἰς τὸ σῶμα τοῦτο γὰρ διόλλυσι.

ΣΩ. Καλῶς λέγεις. Οὐκοῦν καὶ τᾶλλα, ὃ Κρίτων, οὕτως, ἵνα μὴ πάντα δίωμεν, καὶ δὴ καὶ περὶ τῶν δικαίων καὶ ἀδίκων καὶ αἰσχροῶν καὶ καλῶν καὶ ἀγαθῶν καὶ κακῶν, περὶ ὧν νῦν ἡ βουλή ἡμῖν ἐστι, πότερον τῇ τῶν πολλῶν δόξῃ δεῖ ἡμᾶς ἔπεσθαι καὶ φοβεῖσθαι αὐτὴν ἢ τῇ τοῦ ἐνός, εἴ τίς ἐστιν ἐπαίων, ὃν δεῖ καὶ αἰσχύνεσθαι καὶ φοβεῖσθαι μᾶλλον ἢ ξύμπαντας τοὺς ἄλλους; ᾧ εἰ μὴ ἀκολουθήσομεν, διαφθεροῦμεν ἐκεῖνο καὶ λωβησόμεθα, ὃ τῷ μὲν δικαίῳ βέλτιον ἐγίγνετο, τῷ δὲ ἀδίκῳ ἀπόλλυτο. Ἡ οὐδὲν ἐστι τοῦτο;

ΚΡ. Οἶμαι ἔγωγε, ὃ Σώκρατες.

γ'

(Κεφ. VIII)

ΣΩ. Φέρε δὴ, εἰς τὸ ὑπὸ τοῦ ὑγιεινοῦ μὲν βέλτιον γιγνόμενον, ὑπὸ τοῦ νοσώδους δὲ διαφθειρόμενον διολέσωμεν, πειθόμενοι μὴ τῇ τῶν ἐπαίωντων

δόξῃ. ἄρα βιωτὸν ἡμῖν ἐστὶ διεφθαρμένου αὐτοῦ;
ἔστι δέ που τοῦτο τὸ σῶμα ἢ οὐχί;

ΚΡ. Ναί.

ΣΩ. Ἄρ' οὖν βιωτὸν ἡμῖν ἐστὶ μετὰ μοχθηροῦ
καὶ διεφθαρμένου σώματος;

ΚΡ. Οὐδαμῶς.

ΣΩ. Ἄλλὰ μετ' ἐκείνου ἄρ' ἡμῖν βιωτὸν διεφθα-
ρμένου, ὃ τὸ ἀδικον μὲν λωβᾶται, τὸ δὲ δίκαιον ὀνίη-
σιν; ἢ φαυλότερον ἠγοούμεθα εἶναι τοῦ σώματος
ἐκείνου, ὅτι ποτ' ἐστὶ τῶν ἡμετέρων, περὶ ὃ ἢ τε ἀδι-
κία καὶ ἢ δικαιοσύνη ἐστίν;

ΚΡ. Οὐδαμῶς.

ΣΩ. Ἄλλὰ τιμιώτερον;

ΚΡ. Πάνυ γε.

ΣΩ. Οὐκ ἄρα, ὃ βέλτιστε, πάνυ ἡμῖν οὕτω φρον-
τιστέον. τί ἐροῦσιν οἱ πολλοὶ ἡμᾶς, ἀλλ' ὅ,τι ὁ ἐπαίων
περὶ τῶν δικαίων καὶ ἀδίκων, ὁ εἷς καὶ αὐτὴ ἡ ἀλή-
θεια. Ὡστε πρῶτον μὲν ταύτη οὐκ ὀρθῶς εἰσηγεῖ,
εἰσηγασίμενος τῆς τῶν πολλῶν δόξης δεῖν ἡμᾶς φρον-
τίειν περὶ τῶν δικαίων καὶ καλῶν καὶ ἀγαθῶν καὶ
τῶν ἐναντίων. Ἄλλὰ μὲν δὴ, φαίη γ' ἂν τις, οἷοί τ'
εἶσιν ἡμᾶς οἱ πολλοὶ ἀποκτινύναι.

ΚΡ. Δῆλα δὴ καὶ ταῦτα, φαίη γὰρ ἂν, ὃ Σώ-
κρατες.

ΣΩ. Ἀληθῆ λέγεις; ἀλλ', ὃ θαυμάσιε, οὗτός τε ὁ
λόγος, ὃν διεληλύθαμεν, ἔμοιγε δοκεῖ ὁμοῖος εἶναι καὶ
πρότερον καὶ τόνδε αὖ σκόπει, εἰ ἔτι μένει ἡμῖν ἢ οὐ-
θί οὐ τὸ ζῆν περὶ πλείστου ποιητέον, ἀλλὰ τὸ εὖ
ζῆν.

ΚΡ. Ἄλλὰ μένει.

ΣΩ. Τὸ δὲ εὖ καὶ καλῶς καὶ δικαίως ὅτι ταυτὸν
ἐστι, μένει ἢ οὐ μένει;

ΚΡ. Μένει.

δ'

(Κεφ. ΙΧ)

ΣΩ. Οὐκοῦν ἐκ τῶν ὁμολογουμένων τοῦτο σκε-
πτέον, πότερον δίκαιον ἐμὲ ἐνθένδε πειρᾶσθαι ἐξιέναι
μὴ ἀφιέντων Ἀθηναίων ἢ οὐ δίκαιον· καὶ ἐὰν μὲν
φαίνεται δίκαιον, πειρώμεθα, εἰ δὲ μή, ἐῷμεν. Ἄς
δὲ σὺ λέγεις τὰς σκέψεις περὶ τε ἀναλώσεως χρημά-
των καὶ δόξης καὶ παίδων τροφῆς, μὴ ὡς ἀληθῶς
ταῦτα, ὦ Κρίτων, σκέμματα ἢ τῶν ὀραδίως ἀποκτιν-
νύντων καὶ ἀναβιωσκομένων γ' ἂν, εἰ οἷοί τ' ἦσαν,
οὐδενὶ ξὺν νῶ, τούτων τῶν πολλῶν. Ἡμῖν δ', ἐπειδὴ
ὁ λόγος οὕτως αἰρεῖ, μὴ οὐδὲν ἄλλο σκεπτέον ἢ ἢ,
ὅπερ νῦν δὴ ἐλέγομεν, πότερον δίκαια πράττομεν καὶ
χρήματα τελοῦντες τούτοις, τοῖς ἐμὲ ἐνθένδε ἐξάξουσι,
καὶ χάριτας καὶ αὐτοὶ ἐξάγοντές τε καὶ ἐξαγό-
μενοι, ἢ τῇ ἀληθείᾳ ἀδικήσομεν ταῦτα πάντα ποι-
οῦντες· κἂν φαινόμεθα ἄδικα αὐτὰ ἐργαζόμενοι, μὴ
οὐ δέη ὑπολογίζεσθαι οὕτ' εἰ ἀποθνήσκειν δεῖ πα-
ραμένοντας καὶ ἡσυχίαν ἄγοντας, οὕτ' εἰ ἄλλο ὀτιοῦν
πάσχειν πρὸ τοῦ ἀδικεῖν.

ΚΡ. Καλῶς μὲν μοι δοκεῖς λέγειν, ὦ Σώκρατες·
ὅρα δὲ τί δοῶμεν.

ΣΩ. Σκοπῶμεν, ὦ γαθέ, κοινῇ καὶ εἴ πῃ ἔχεις ἀντι-
λέγειν, ἐμοῦ λέγοντος, ἀντίλεγε καὶ σοι πείσομαι· εἰ δὲ
μή, παῦσαι ἤδη, ὦ μακάριε, πολλάκις μοι λέγων τὸν
αὐτὸν λόγον, ὡς χρὴ ἐνθένδε, ἀκόντων Ἀθηναίων,
ἐμὲ ἀπιέναι· ὡς ἐγὼ περὶ πολλοῦ ποιοῦμαι πείσας σε

ταῦτα πράττειν, ἀλλὰ μὴ ἄκοντος. Ὅρα δὲ διὴ τῆς σκέψεως τὴν ἀρχήν, εἰάν σοι ἱκανῶς λέγηται, καὶ πειρῶ ἀποκρίνεσθαι τὸ ἐρωτώμενον, ἢ ἂν μάλιστα οἴη.

ΚΡ. Ἀλλὰ πειράσομαι.

IV
(Κεφ. X—XVI)

α'

(Κεφ. X)

ΣΩ. Οὐδενὶ τρόπῳ φαμέν ἐκόντας ἀδικητέον εἶναι, ἢ τινὶ μὲν ἀδικητέον τρόπῳ, τινὶ δὲ οὐ; ἢ οὐδαμῶς τό γε ἀδικεῖν οὔτε ἀγαθὸν οὔτε καλόν, ὥς πολλάκις ἡμῖν καὶ ἐν τῷ ἔμπροσθεν χρόνῳ ὠμολογήθη· ἢ πᾶσαι ἡμῖν ἐκεῖναι αἱ πρόσθεν ὁμολογίαι ἐν ταῖσδε ταῖς θλίψαις ἡμέραις ἐκκεχυμέναι εἰσὶ, καὶ πάλαι, ὦ Κρίτων, ἄρα τηλικοῖδε γέροντες πρὸς ἀλλήλους σπουδῆ διαλεγόμενοι ἐλάθομεν ἡμᾶς αὐτοὺς παίδων οὐδὲν διαφέροντες; ἢ παντὸς μᾶλλον οὕτως ἔχει, ὥσπερ τότε ἐλέγετο ἡμῖν, εἴτε φασὶν οἱ πολλοὶ εἴτε μή, καὶ εἴτε δεῖ ἡμᾶς ἐτι τῶνδε χαλεπότερα πάσχειν εἴτε καὶ προότερα, ὅμως τό γε ἀδικεῖν τῷ ἀδικοῦντι καὶ κακὸν καὶ αἰσχροὺν τυγχάνει ὄν παντὶ τρόπῳ; φαμέν ἢ οὐ;

ΚΡ. Φαμέν.

ΣΩ. Οὐδαμῶς ἄρα δεῖ ἀδικεῖν.

ΚΡ. Οὐ δῆτα.


ΣΩ. Οὐδὲ ἀδικούμενον ἄρα ἀνταδικεῖν, ὥς πολλοὶ οἴονται, ἐπειδὴ γε οὐδαμῶς δεῖ ἀδικεῖν.

ΚΡ. Οὐ φαίνεται.

ΣΩ. Τί δὲ δῆ; κακουργεῖν δεῖ, ὦ Κρίτων, ἢ οὐ;

ΚΡ. Οὐ δεῖ δῆπον, ὦ Σώκρατες.

ΣΩ. Τί δέ; ἀντικακουργεῖν κακῶς πάσχοντα, ὥς οἱ πολλοὶ φασὶ, δίκαιον ἢ οὐ δίκαιον;



ΚΡ. Οὐδαμῶς.

ΣΩ. Τὸ γὰρ που κακῶς ποιεῖν ἀνθρώπους τοῦ ἀδικεῖν οὐδὲν διαφέρει.

ΚΡ. Ἀληθῆ λέγεις. Ⓜ

ΣΩ. Οὔτε ἄρα ἀνταδικεῖν δεῖ οὔτε κακῶς ποιεῖν οὐδένα ἀνθρώπων, οὐδ' ἂν ὅτιοῦν πάσχη ὑπ' αὐτῶν. Α
καὶ ὄρα, ὦ Κρίτων, ταῦτα καθομολογῶν, ὅπως μὴ παρὰ δόξαν ὁμολογήῃς. Οἶδα γὰρ, ὅτι ὀλίγοις τισὶ ταῦτα καὶ δοκεῖ καὶ δόξει. Οἷς οὖν οὕτω δέδοκται καὶ οἷς μὴ, τούτοις οὐκ ἔστι κοινὴ βουλή, ἀλλ' ἀνάγκη Γ. Κ.
τούτους ἀλλήλων καταφρονεῖν, ὁρῶντας τὰ ἀλλήλων βουλευμάτα. Σκόπει δὴ οὖν καὶ σὺ εὖ μάλα, πότερον κοινωνεῖς καὶ ξυνδοκεῖ σοὶ καὶ ἀρχόμεθα ἐντεῦθεν βουλευόμενοι, ὡς οὐδέποτε ὀρθῶς ἔχοντος οὔτε τοῦ ἀδικεῖν οὔτε τοῦ ἀνταδικεῖν οὔτε κακῶς πάσχοντα ἀμύνησθαι ἀντιδρῶντα κακῶς ἢ ἀφίσταται καὶ οὐ κοινωνεῖς τῆς ἀρχῆς; ἐμοὶ μὲν γὰρ καὶ πάλαι οὕτω καὶ νῦν ἐτι δοκεῖ, σοὶ δὲ εἴ πη ἄλλη δέδοκται, λέγε καὶ δίδασθε. Εἰ δὲ ἐμμένεις τοῖς πρόσθεν, τὸ μετὰ τοῦτο ἄκουε.

ΚΡ. Ἀλλ' ἐμμένω τε καὶ ξυνδοκεῖ μοι· ἀλλὰ λέγε.

ΣΩ. Λέγω δὴ αὖ τὸ μετὰ τοῦτο, μάλλον δ' ἐρωτῶ· πότερον, εἰ ἂν τις ὁμολογήσῃ τῶ δίκαια ὄντα, ποιητέον ἢ ἐξαπατητέον;

ΚΡ. Ποιητέον.

β'

(Κεφ. XI—XVI)

1. ΣΩ. Ἐκ τούτων δὴ ἄθρει. Ἀπιόντες ἐνθένδε ἡμεῖς μὴ πείσαντες τὴν πόλιν, πότερον, κακῶς τινὰς ποιοῦμεν, καὶ ταῦτα οὐς ἤκιστα δεῖ, ἢ οὐ; καὶ ἐμμένομεν, οἷς ὁμολογήσαμεν δίκαιους οὐσιν, ἢ οὐ;

ΚΡ. Οὐκ ἔχω, ὦ Σώκρατες, ἀποκρίνασθαι πρὸς
ὃ ἐρωτῆς· οὐ γὰρ ἐννοῶ.

ΣΩ. Ἄλλ' ὥδε σκόπει. Εἰ, μέλλουσιν ἡμῖν ἐνθάδε
εἶτε ἀποδιδράσκειν, εἴθ' ὅπως δεῖ ὀνομάσαι τοῦτο.
ἐλθόντες οἱ νόμοι καὶ τὸ κοινὸν τῆς πόλεως ἐπιστάν-
τες ἔροιντο· εἶπέ μοι, ὦ Σώκρατες, τί ἐν νῶ ἔχεις
ποιεῖν; ἄλλο τι ἢ τούτῳ τῷ ἔργῳ, ᾧ ἐπιχειρεῖς, δια-
νοεῖ τούς τε νόμους ἡμᾶς ἀπολέσει καὶ ξύμπασαν τὴν
πόλιν τὸ σὸν μέρος; ἢ δοκεῖ σοι οἷόν τε εἶτι ἐκαίην
τὴν πόλιν εἶναι καὶ μὴ ἀνατετρούφθαι, ἐν ἧ αἱ γενό-
μεναι δίκαι μηδὲν ἰσχύουσιν, ἀλλὰ ὑπὸ ἰδιωτῶν ἀκν-
ροί τε γίνονται καὶ διαφθείρονται; τί ἐροῦμεν, ὦ
Κρίτων, πρὸς ταῦτα καὶ ἄλλα τοιαῦτα; πολλὰ γὰρ
ἂν τις ἔχοι, ἄλλως τε καὶ δήτῳ, εἰπεῖν ὑπὲρ τούτου
τοῦ νόμου ἀπολλυμένου, ὃς τὰς δίκας τὰς δικασθείσας
προστάττει κυρίας εἶναι. Ἦ ἐροῦμεν πρὸς αὐτούς,
ὅτι ἡδίκηαι γὰρ ἡμᾶς ἡ πόλις καὶ οὐκ ὀρθῶς τὴν δίκην
ἔκρινε; ταῦτα ἢ τί ἐροῦμεν;

ΚΡ. Ταῦτα νῆ Δε', ὦ Σώκρατες.

2, ΣΩ. Τί οὖν, ἂν εἴπωσιν οἱ νόμοι· «ὦ Σώκρα-
τες, ἢ καὶ ταῦτα ὁμολόγητο ἡμῖν τε καὶ σοί, ἢ ἐμμε-
νεῖν ταῖς δίκαις, αἷς ἂν ἡ πόλις δικάζῃ;» εἰ οὖν αὐτῶν
θαυμάζοιμεν λεγόντων, ἴσως ἂν εἴποιεν, ὅτι, «ὦ Σώ-
κρατες, μὴ θαύμαζε τὰ λεγόμενα, ἀλλ' ἀποκρίνου,
ἐπειδὴ καὶ εἶσθαι χοῆσθαι τῷ ἐρωτῶν τε καὶ ἀπο-
κρίνεσθαι. Φέρε γάρ, τί ἐγκαλῶν ἡμῖν καὶ τῇ πόλει
ἐπιχειρεῖς ἡμᾶς ἀπολλύναι; οὐ ποῦτον μὲν σε ἐγεννή-
σαμεν ἡμεῖς, καὶ δι' ἡμῶν ἐλάβρανε τὴν μητέρα σου
ὁ πατήρ καὶ ἐφύτευσέν σε; φράσον οὖν τούτοις ἡμῶν,
τοῖς νόμοις τοῖς περὶ τοὺς γάμους, μέμψαι τι ὡς οὐ

καλῶς ἔχουσιν;» «οὐ μέμφομαι», φαίην ἄν. «Ἄλλὰ τοῖς περὶ τὴν τοῦ γενομένου τροφήν τε καὶ παιδείαν, ἐν ἧ καὶ σὺ ἐπαιδεύθης; ἢ οὐ καλῶς προσέταττον ἡμῶν οἱ ἐπὶ τούτοις τεταγμένοι, παραγγέλλοντες τῷ πατρὶ τῷ σῶ σε ἐν μουσικῇ καὶ γυμναστικῇ καὶ παιδεύειν;» «καλῶς», φαίην ἄν. «Εἶεν. Ἐπειδὴ δὲ ἐγένου τε καὶ ἐξετράφης καὶ ἐπαιδεύθης, ἔχοις ἂν εἰπεῖν πρῶτον μὲν ὡς οὐχὶ ἡμέτερος ἦσθα καὶ ἔκγονος καὶ δοῦλος, αὐτός τε καὶ οἱ σοὶ πρόγονοι; καὶ εἰ ταῦθ' οὕτως ἔχει, ἄρ' ἐξ ἴσου οἶει εἶναι σοὶ τὸ δίκαιον καὶ ἡμῖν καὶ ἅττ' ἂν ἡμεῖς σε ἐπιχειρῶμεν ποιεῖν, καὶ σὺ ταῦτα ἀντιποιεῖν οἶει δίκαιον εἶναι; ἢ πρὸς μὲν ἄρα σοὶ τὸν πατέρα οὐκ ἐξ ἴσου ἦν τὸ δίκαιον καὶ πρὸς τὸν δεσπότην, εἴ σοι ὦν ἐτύγχανεν, ὥστε, ἅπερ πάσχοις, ταῦτα καὶ ἀντιποιεῖν, οὔτε κακῶς ἀκούοντα ἀντιλέγειν οὔτε τυπτόμενον ἀντιτύπτειν οὔτε ἄλλα τοιαῦτα πολλά; πρὸς δὲ τὴν πατρίδα ἄρα καὶ τοὺς νόμους ἐξέσται σοι, ὥστε, ἐάν σε ἐπιχειρῶμεν ἡμεῖς ἀπολλύναι, δίκαιον ἡγούμενοι εἶναι, καὶ σὺ δὲ ἡμᾶς καὶ τὴν πατρίδα, καθ' ὅσον δύνασαι, ἐπιχειρήσεις ἀνταπολλύναι καὶ φήσεις ταῦτα ποιῶν δίκαια πράττειν, ὃ τῇ ἀληθείᾳ τῆς ἀρετῆς ἐπιμελούμενος; ἢ οὕτως εἴ σοφός, ὥστε λέληθέ σε, ὅτι μητρός τε καὶ πατρὸς καὶ τῶν ἄλλων προγόνων ἀπάντων τιμιώτερόν ἐστιν ἢ πατρὸς καὶ σεμνότερον καὶ ἀγιώτερον καὶ ἐν μείζονι μοίρα καὶ παρὰ θεοῖς καὶ παρ' ἀνθρώποις τοῖς νοῦν ἔχουσι, καὶ σέβεσθαι δεῖ καὶ μᾶλλον ὑπεῖκεν καὶ θωπεύειν πατρίδα χαλεπαίνουσαν ἢ πατέρα, καὶ ἢ πείθειν ἢ ποιεῖν, ἃ ἂν κελεύῃ, καὶ πάσχειν, ἐάν τι προστάτῃ παθεῖν, ἡσυχίαν ἄγοντα, ἐάν τε

τύπτεσθαι ἐάν τε δεισθαι, ἐάν τε εἰς πόλεμον ἄγῃ
τρωθησόμενον ἢ ἀποθανούμενον, ποιητέον ταῦτα, καὶ
τὸ δίκαιον οὕτως ἔχει καὶ οὐχὶ ὑπεικτέον, οὐδ' ἀναχω-
ρητέον οὐδὲ λειπτέον τὴν τάξιν, ἀλλὰ καὶ ἐν πολέμῳ
καὶ ἐν δικαστηρίῳ καὶ πανταχοῦ ποιητέον, ἃ ἂν κε-
λεύῃ ἡ πόλις καὶ ἡ πατρίς, ἢ πείθειν αὐτήν, ἢ τὸ
δίκαιον πέφυκε, βιάζεσθαι δὲ οὐχ ὅσιον οὔτε μητέρα
οὔτε πατέρα, πολὺ δὲ τούτων ἔτι ἤττον τὴν πατρίδα»·
τί φήσομεν πρὸς ταῦτα, ὦ Κρίτων; ἀληθῆ λέγειν
τοὺς νόμους ἢ οὐ;

ΚΡ, Ἐμοιγε δοκεῖ.

3. ΣΩ. «Σκόπει τοίνυν, ὦ Σώκρατες», φαῖεν ἂν
ἴσως οἱ νόμοι, «εἰ ἡμεῖς ταῦτα ἀληθῆ λέγομεν, ὅτι οὐ
δίκαια ἡμᾶς ἐπιχειρεῖς δεῖν, ἃ νῦν ἐπιχειρεῖς. Ἡμεῖς
γάρ σε γεννήσαντες, ἐκθροῦσαντες, παιδεύσαντες, με-
ταδόντες ἀπάντων, ὧν οἰοί τ' ἡμεν καλῶν σοὶ καὶ τοῖς
ἄλλοις πᾶσι πολίταις, ὅμως προαγορεύομεν τῷ ἔξου-
σίαν πεποιημένῳ Ἀθηναίων τῷ βουλομένῳ, ἐπειδὴν
δοκιμισθῆ καὶ ἴδη τὰ ἐν τῇ πόλει πράγματα καὶ ἡμᾶς
τοὺς νόμους, ὧ ἂν μὴ ἀρέσκωμεν ἡμεῖς, ἐξεῖναι λα-
βόντα τὰ αὐτοῦ ἀπιέναι, ὅποι ἂν βούληται. Καὶ οὐ-
δεὶς ἡμῶν τῶν νόμων ἐμποδῶν ἔστιν, οὐδ' ἀλαγορεύει,
ἐάν τέ τις βούληται ὑμῶν εἰς ἀποικίαν ἰέναι, εἰ μὴ
ἀρέσκοιμεν ἡμεῖς τε καὶ ἡ πόλις, ἐάν τε μετοικεῖν ἄλλοσέ
ποι ἔλθῶν, ἰέναι ἐκεῖσε, ὅποι ἂν βούληται, ἔχοντα τὰ αὐ-
τοῦ. Ὅς δ' ἂν ὑμῶν παραμείνῃ, ὁρῶν ὃν τρόπον ἡμεῖς
τε δίκας δικάζομεν καὶ τὰλλα τὴν πόλιν διοικοῦμεν,
ἦδη φαμέν τοῦτον ὁμολογημέναι ἔργῳ ἡμῖν, ἃ ἂν
ἡμεῖς κελεύωμεν, ποιήσῃν ταῦτα, καὶ τὸν μὴ πειθό-
μενον τριχῆ φαμέν ἀδικεῖν, ὅτι τε γεννηταῖς οὔσιν

ἡμῖν οὐ πείθεται, καὶ ὅτι τροφεῦσι, καὶ ὅτι ὁμολογή-
σας ἡμῖν πείθεσθαι οὔτε πείθεται οὔτε πείθει ἡμᾶς,
εἰ μὴ καλῶς τι ποιοῦμεν, προτιθέντων ἡμῶν καὶ οὐκ
ἀγρίως ἐπιταττό τῶν ποιεῖν, ἃ ἂν κελεύωμεν, ἀλλὰ
ἐφιέντων δυοῖν θάτερα, ἢ πείθειν ἡμᾶς ἢ ποιεῖν,
τούτων οὐδέτερα ποιεῖν.

4. Ταῦταις δὴ φάμεν καὶ σέ, ὦ Σώκρατες, ταῖς
αἰτίαις ἐνέξεσθαι, εἴπερ ποιήσεις ἃ ἐπινοεῖς, καὶ οὐχ
ἥμισυ Ἀθηναίων σέ, ἀλλ' ἐν τοῖς μάλιστα». Εἰ οὖν
ἐγὼ εἶπομι· «διὰ τί δή»; ἴσως ἂν μου δικαίως κατά-
πτοινο λέγοντες, ὅτι ἐν τοῖς μάλιστα Ἀθηναίων ἐγὼ
αὐτοῖς ὁμολογηκῶς τυγχάνω ταύτην τὴν ὁμολογίαν.
Φαῖεν γὰρ ἂν ὅτι, «ὦ Σώκρατες, μεγάλα ἡμῖν τού-
των τεκμήρια ἔστιν, ὅτι σοι καὶ ἡμεῖς ἠρέσκομεν καὶ
πόλις· οὐ γὰρ ἂν ποτε τῶν ἄλλων Ἀθηναίων ἀπάν-
των διαφερόντως ἐν αὐτῇ ἐπεδήμεις, εἰ μὴ σοι διαφε-
ρόντως ἠρεσκε, καὶ οὐτ' ἐπὶ θεωρίαν πώποτε ἐκ τῆς
πόλεως ἐξῆλθες, ὅτι μὴ ἅπαξ εἰς Ἴσθμόν, οὔτε ἄλ-
λοσε οὐδαμῶσε, εἰ μὴ ποι στρατευσόμενος, οὔτε ἄλλην
ἀποδημίαν ἐποιήσω πώποτε, ὥσπερ οἱ ἄλλοι ἀνθρω-
ποι, οὐδ' ἐπιθυμία σε ἄλλης πόλεως οὐδὲ ἄλλων νό-
μων ἔλαβεν εἰδέναι, ἀλλὰ ἡμεῖς σοι ἱκανοὶ ἡμεν καὶ
ἡμετέρα πόλις· οὕτω σφόδρα ἡμᾶς ἠροῦ καὶ ὁμο-
λόγεις καθ' ἡμᾶς πολιτεύσεσθαι, τά τε ἄλλα καὶ παῖ-
δας ἐν αὐτῇ ἐποιήσω, ὡς ἀρεσκοῦσης σοι τῆς πόλεως.
Ἔτι τοίνυν ἐν αὐτῇ τῇ δίκῃ ἐξῆν σοι φυγῆς τιμήσα-
σθαι, εἰ ἐβούλου, καί, ὅπερ νῦν ἀκούσης τῆς πόλεως
ἐπιχειρεῖς, τότε ἐκούσης ποιῆσαι. Σὺ δὲ τότε μὲν
ἐκαλλωπίζου ὡς οὐκ ἀγανακτῶν, εἰ δέοι τεθνάναι σε,
ἀλλ' ἠροῦ, ὡς ἔφησθα, πρὸ φυγῆς θάνατον· νῦν δὲ

οὐτ' ἐκείνους τοὺς λόγους αἰσχύνει οὔτε ἡμῶν τῶν νόμων ἐντρέπει, ἐπιχειρῶν διαφθεῖραι, πράττεις τε, ἄπερ ἂν δοῦλος φανυλότατος πράξειεν, ἀποδιδράσκειν ἐπιχειρῶν παρὰ τὰς ξυνθήκας τε καὶ τὰς ὁμολογίας, καθ' ἃς ξυνέθου πολιτεύσεσθαι. Πρῶτον μὲν οὖν ἡμῖν τοῦτ' αὐτὸ ἀπόκριναι, εἰ ἀληθῆ λέγομεν φάσκοντές σε ὁμολογηκέναι πολιτεύσεσθαι καθ' ἡμᾶς ἔργω, ἀλλ' οὐ λόγῳ, ἢ οὐκ ἀληθῆ». Τί φῶμεν πρὸς ταῦτα, ὦ Κρίτων; ἄλλο τι ἢ ὁμολογῶμεν;

ΚΡ. Ἀνάγκη ὦ Σώκρατες.

ΣΩ. «Ἄλλο τι οὖν», ἂν φαῖεν, «ἢ ξυνθήκας τὰς πρὸς ἡμᾶς αὐτοὺς καὶ ὁμολογίας παραβαίνεις, οὐχ' ὑπ' ἀνάγκης ὁμολογήσας οὐδὲ ἀπατηθείς, οὐδὲ ἐν ὀλίγῳ χρόνῳ ἀναγκασθεὶς βουλευσασθαι, ἀλλ' ἐν ἔτεσιν ἐβδομήκοντα, ἐν οἷς ἐξῆν σοὶ ἀπιέναι εἰ μὴ ἠρέσκομεν ἡμεῖς, μηδὲ δίκαιαι ἐφαίνοντό σοι αἱ ὁμολογία εἶναι. Σὺ δὲ οὔτε Λαζεδαίμονα προηροῦ οὔτε Κρήτην— ἃς δὴ ἐκάστοτε φῆς εὐνομεῖσθαι— οὔτε ἄλλην οὐδεμίαν τῶν Ἑλληνίδων πόλεων οὐδὲ τῶν βαρβαρικῶν, ἀλλὰ ἐλάττω ἐξ αὐτῆς ἀπεδήμησας ἢ οἱ χωλοὶ τε καὶ τυφλοὶ καὶ ἄλλοι ἀνάπηροι οὕτω σοὶ διαφερόντως τῶν ἄλλων Ἀθηναίων ἠρεσκεν ἡ πόλις τε καὶ ἡμεῖς. Τίτι γὰρ ἂν πόλις ἀρέσκοι ἄνευ νόμων; νῦν δὲ δὴ οὐκ ἔμμενεῖς τοῖς ὁμολογημένοις; ἐὰν ἡμῖν γε πείθῃ, ὦ Σώκρατες, καὶ οὐ καταγέλαστός γε ἔσει ἐκ τῆς πόλεως ἐξελθών.

ὦ. Σκόπει γὰρ δὴ, ταῦτα παραβὰς καὶ ἑξαμαρτόν τι τούτων, τί ἀγαθὸν ἐργάσει σαυτὸν ἢ τοὺς ἐπιτηδείους τοὺς σαυτοῦ. Ὅτι μὲν γὰρ κινδυνεύσουσι γέ σου οἱ ἐπιτήδαιοι καὶ αὐτοὶ φεύγειν καὶ στερηθῆναι τῆς πόλεως ἢ τὴν οὐσίαν ἀπολέσαι, σχεδὸν τι δῆλον.

αὐτὸς δὲ πρῶτον μὲν, ἐὰν εἰς τῶν ἐγγύτατά τινα πό-
λεων ἔλθῃς, ἢ Θήβαζε ἢ Μέγαράδε—εὐνομοῦνται γὰρ
ἀμφότεραι—πολέμιος ἦξῃς, ὦ Σώκρατες, τῇ τούτων
πολιτείᾳ καὶ, ὅσοι περὶ κήδονται τῶν αὐτῶν πόλεων,
ἐπιβλέπονται σε, διαφθορεὰ ἠγούμενοι τῶν νόμων,
καὶ βεβαιώσεις τοῖς δικασταῖς τὴν δόξαν, ὥστε δοκεῖν
ἰσοθῶς τὴν δίκαν δικάσαι· ὅστις γὰρ νόμων διαφθο-
ρεὴς ἐστι, σφόδρα που δόξειεν ἂν νέων γε καὶ ἀνοή-
των ἀνθρώπων διαφθορεὴς εἶναι. Πότερον οὖν φεύ-
ξει τίς τε εὐνομουμένας πόλεις καὶ τῶν ἀνδρῶν τοῖς
κοσμιωτάτους; καὶ τοῦτο ποιοῦντι ἄρα ἄξιόν σοι ζῆν
ἔσται; ἢ πλησιάσεις τούτοις καὶ ἀνασχυντήσεις διαλε-
γόμενος τίνας λόγους, ὦ Σώκρατες, ἢ οὐσπερ ἐν-
θάδε, ὡς ἡ ἀρετὴ καὶ ἡ δικαιοσύνη πλείστου ἄξιον τοῖς
ἀνθρώποις καὶ τὰ νόμιμα καὶ οἱ νόμοι; καὶ οὐκ οἶει
ἄσχημον ἂν φανεῖσθαι τὸ τοῦ Σωκράτους πράγμα;
οἶσθαι γε χορή. Ἄλλ' ἐκ μὲν τούτων τῶν τόπων
ἀπαρεῖς, ἦξῃς δὲ εἰς Θετταλίαν παρὰ τοῖς ξένους
τοῖς Κρίτωνος· ἐκεῖ γὰρ δὴ πλείστη ἀταξία καὶ ἀκο-
λασία καὶ ἴσως ἂν ἠδέως σου ἀκούοιεν, ὡς γελοῖως
ἐκ τοῦ δεσμοτηρίου ἀπεδίδρασκες σκευὴν τέ τινα πε-
ριθήμενος, ἢ διφθέραν λαβὼν ἢ ἄλλα, οἷα δὴ εἰδόθα-
σκιν ἐνσκευάζεσθαι οἱ ἀποδιδράσκοντες, καὶ τὸ σχῆμα
τὸ σαυτοῦ μεταλλάξας· ὅτι δὲ γέρον ἀνὴρ, σμικροῦ
χρόνου τῷ βίῳ λοιποῦ ὄντος, ὡς τὸ εἶκός, ἐτόλμησας
οὔτως αἰσχροῶς ἐπιθυμεῖν ζῆν, νόμους τοῖς μεγί-
στοις παραβάς, οὐδαίς ὅς ἐρεῖ; ἴσως, ἂν μὴ τινα λυ-
πῆς· εἰ δὲ μὴ, ἀκούσει, ὦ Σώκρατες, πολλὰ καὶ ἀνά-
ξια σαυτοῦ. Ὑπερχόμενος δὴ βιώσει πάντας ἀνθρώ-
πους καὶ δουλείων· τί ποιῶν; ἢ εὐωχούμενος ἐν Θετ-

ταλία ὡσπερ ἐπὶ δαίπνον ἀποδεδημηκῶς εἰς Θετταλίαν, λόγοι δὲ ἐκεῖνοι, οἱ περὶ δικαιοσύνης τε καὶ τῆς ἄλλης ἀρετῆς, ποῦ ἡμῖν ἔσονται; ἀλλὰ δὴ τῶν παίδων ἐνεσιβούλει ζῆν, ἵνα αὐτοὺς θρέψῃς τε παιδεύσῃς; τί δέ; εἰς Θετταλίαν αὐτοὺς ἀγαγὼν θρέψῃς τε καὶ παιδεύσῃς, ἕνους ποιήσας, ἵνα καὶ τοῦτο ἀπολαύσῃς; ἢ τοῦτο μὲν οὐ, αὐτοῦ δὲ τροφόμενοι, σοῦ ζῶντος, βέλτιον θρέφονται καὶ παιδεύονται, μὴ ξυνόντος σου αὐτοῖς; οἱ γὰρ ἐπιτήδαιοι οἱ σοὶ ἐπιμελήσονται αὐτῶν. Πότερον, ἔάν εἰς Θετταλίαν ἀποδημήσῃς, ἐπιμελήσονται; ἔάν δὲ εἰς Ἄδου ἀποδημήσῃς, οὐχὶ ἐπιμελήσονται; εἴπερ γέ τι ὄφελος αὐτῶν ἔστι, τῶν σοὶ φασκόντων ἐπιτηδείων εἶναι, οἴεσθαί γε χοή. ☉

6. Ἄλλ', ὦ Σώκρατες, πειθόμενος ἡμῖν τοῖς σοῖς τροφεῦσι μήτε παῖδας περὶ πλείονος παιοῦ μήτε τὸ ζῆν μήτε ἄλλο μηδὲν πρὸ τοῦ δικαίου, ἵνα εἰς Ἄδου ἔλθῶν ἔχῃς πάντα ταῦτα ἀπολογήσασθαι τοῖς ἐκεῖ ἀρχουσιν· οὔτε γὰρ ἐνθάδε σοὶ φαίνεται ταῦτα πράττοντι ἄμεινον εἶναι, οὐδὲ δικαιότερον οὐδὲ ὀσιώτερον οὐδὲ ἄλλω τῶν σῶν οὐδενί, οὔτε ἐκεῖσε ἀφικόμενον ἄμεινον ἔσται. Ἀλλὰ νῦν μὲν ἠδίκημένος ἄπει, ἔάν ἀπίης, οὐχ ὑπ' ἡμῶν τῶν νόμων, ἀλλ' ὑπ' ἀνθρώπων· ἔάν δὲ ἐξέλθῃς οὕτως ἀισχυρῶς ἀνταδικήσας τε καὶ ἀντεκακουργήσας, τὰς σαυτοῦ ὁμολογίας τε καὶ ξυνθήκας τὰς πρὸς ἡμᾶς παραβάς καὶ κακὰ ἐργασάμενος τούτους, οὓς ἡμιστὰ ἔδει, σαυτόν τε καὶ φίλους καὶ πατρίδα καὶ ἡμᾶς, ἡμεῖς τέ σοι χαλεπανοῦμεν ζῶντι, καὶ ἐκεῖ οἱ ἡμέτεροι ἀδελφοί, οἱ ἐν Ἄδου νόμοι, οὓς εὐμενῶς σε ὑποδέχονται, εἰδότες, ὅτι καὶ ἡμᾶς ἐπεχε-

ρησας ἀπολέσαι τὸ σὸν μέρος. Ἄλλὰ μὴ σε πείση
Κρίτων ποιεῖν, ἃ λέγει μᾶλλον ἢ ἡμεῖς.

IV

(Κεφ. XVII)

Ταῦτα, ὦ φίλε ἑταῖρε Κρίτων, εὐ ἴσθι, ὅτι ἐγὼ
δοκῶ ἀκούειν, ὥσπερ οἱ κορυβαντιῶντες τῶν αὐλῶν,
καὶ ἐν ἐμοὶ αὕτη ἢ ἡχὴ τούτων τῶν λόγων βομβεῖ
καὶ ποιεῖ μὴ δύνασθαι τῶν ἄλλων ἀκούειν· ἀλλὰ ἴσθι,
ὅσα γε τὰ νῦν ἐμοὶ δοκοῦντα, ἐὰν λέγῃς παρὰ ταῦτα,
μάτην ἔρεῖς. Ὅμως μέντοι, εἴ τι οἶει πλέον ποιήσειν,
λέγε.

ΚΡ. Ἄλλ', ὦ Σώκρατες, οὐκ ἔχω λέγειν.

ΣΩ. Ἐα τοίνυν, ὦ Κρίτων, καὶ πράττωμεν ταύτη,
ἐπειδὴ ταύτη ὁ θεὸς ὑφηγεῖται.



Η διαφορά των ζωνών της γης
είναι η μόνον των υψών και ο μόνον των ζωνών

Επίλυση. Οι νόμοι της αποδυνάμωσης
είναι η μόνον των ζωνών. Η διαφορά
της μόνον των υψών και ο μόνον των ζωνών

Επίλυση 18 18 18

Τριγωνομετρίας

Τριγωνομετρίας

Επίλυση Οι νόμοι της αποδυνάμωσης
είναι η μόνον των ζωνών. Η διαφορά
της μόνον των υψών και ο μόνον των ζωνών



~~1-2-60~~



1-2-60

